

ပြည်သူ့ကျန်းမာရေးဆိုင်ရာ ADVANCED EPIDEMIOLOGY TRAINING: MULTILEVEL

MODELING COURSE သင်တန်းတွင် ပြည်ထောင်စုဝန်ကြီး ဒေါက်တာမြင့်ထွေး

ပြောကြားခဲ့သည့်မိန့်ခွန်း ကောက်နုတ်ချက်

ရန်ကုန်မြို့

၂၀၂၀ ပြည့်နှစ်၊ ဇန်နဝါရီလ (၈)ရက်

- ယခုသင်တန်းသည် ကျန်းမာရေးသတင်းအချက်အလက်များနှင့် သုတေသနတွေ့ရှိချက်များကို ခွဲခြမ်းစိတ်ဖြာသုံးသပ်မှု၊ ကျန်းမာရေးပြဿနာများနှင့် အခြားအခြေအနေအရပ်အရပ်ကို ချိတ်ဆက် ဝေဖန်ပိုင်းခြားမှုတို့မှတစ်ဆင့် ရောဂါနှင့် ကျန်းမာရေးပြဿနာများကို ဖြေရှင်းဆောင်ရွက်မှု၊ လုပ်ငန်းများတိုးတက်ကောင်းမွန်မှုတို့အတွက် ပိုမိုတိကျသော ကောက်ချက်ချပုံပိုးမှုများ ပေးအပ် နိုင်ရန်အတွက် အဆင့်ဆင့် သုံးသပ်ဆန်းစစ်ခြင်း (multilevel analysis) နည်းလမ်းများကို သင်ကြားပေးသည့် သင်တန်းဖြစ်သည့်အတွက် ကောင်းမွန်ပါကြောင်း၊
- ပြည်သူ့ကျန်းမာရေး၊ ကုသရေးနှင့် ဆေးပညာသင်ကြားရေးကဏ္ဍအတွက်လည်းကောင်း၊ လူမှု ဗေဒနှင့်ဆက်သွယ်သည့် ကျန်းမာရေးကဏ္ဍတို့အတွက်လည်းကောင်း များစွာအကျိုးရှိသော သင်တန်းဖြစ်ပါကြောင်း၊
- ယခုသင်တန်း၌ သင်ကြားမည့် အကြောင်းအရာများသည် ပြည်သူများ၏ ကျန်းမာရေး ကောင်းမွန်တိုးတက်စေရေးနှင့် နိုင်ငံတော်၏ ကျန်းမာရေးအဆင့်အတန်းတိုးတက်ရေးအတွက် သုတေသနလုပ်ငန်းများဆောင်ရွက်ရာ၌ အထူးအသုံးဝင်ပါကြောင်း၊
- ထို့အပြင် ဝန်ကြီးဌာနမှ ဆောင်ရွက်နေသည့် ပြည်သူ့ကျန်းမာရေးလုပ်ငန်းများ ပီပြင်စွာ အောင်မြင်စေရေးအတွက်လည်း များစွာအထောက်အကူပြုမည်ဖြစ်ပါကြောင်း၊
- ယခုသင်တန်းကို တက်ရောက်လျက်ရှိသည့် ပြည်သူ့ကျန်းမာရေးတက္ကသိုလ်၊ အခြေခံကျန်းမာ ရေးတက္ကသိုလ်၊ ပြည်သူ့ကျန်းမာရေးနှင့် ကုသရေးဦးစီးဌာနများမှ ဆရာဝန်များ၏ ပညာရပ် ဆိုင်ရာ အရည်အသွေးများတိုးတက်စေခြင်းဖြင့် ဝန်ကြီးဌာန၏ လုပ်ငန်းဆောင်ရွက်ချက်များ သည် ကျွမ်းကျင်မှုပိုင်းဆိုင်ရာ၌ ပိုမိုအဆင့်မြင့်လာမည်ဖြစ်ပါကြောင်း၊
- ယခုသင်တန်းတက်ရောက်သော ကျန်းမာရေးပညာရှင်များတွင် ဘွဲ့သုံးခုရရှိသူများလည်း ပါဝင်သဖြင့် ၎င်းတို့အနေဖြင့် မြန်မာနိုင်ငံပြည်သူ့ကျန်းမာရေးလောကအတွက် အနာဂတ်

ခေါင်းဆောင်များ ဖြစ်လာရန် ဤသင်တန်းတက်ရောက်ခြင်းဖြင့် များစွာအထောက်အကူပြုနိုင်မည်ဖြစ်ပါကြောင်း၊

- ဝန်ကြီးဌာနအနေဖြင့် သုတေသနလုပ်ငန်းများ ဆောင်ရွက်နိုင်ရန်အတွက် ရန်ပုံငွေများ သိသာထင်ရှားစွာ တိုးမြှင့်ချထားပေးလျက်ရှိရာ ရိုးရှင်းသော (simple descriptive) သုတေသနသုံးသပ်မှုနည်းလမ်းများအစား အဆင့်အတန်းမြင့်မားသည့် ဆန်းစစ်နှိုင်းယှဉ်သုံးသပ်သည့်နည်းစနစ်များ၊ multilevel modeling approach နည်းစနစ်များဖြင့် သုတေသနဆောင်ရွက်ခြင်းဖြင့် ပိုမိုကောင်းမွန်အသုံးဝင်သော သုတေသနတွေ့ရှိချက်နှင့် ရလဒ်များ ရရှိနိုင်မည်ဖြစ်ပါကြောင်း၊
- ဝန်ကြီးဌာနအနေဖြင့် ပြည်သူ့ကျန်းမာရေးတက္ကသိုလ် ဘက်စုံပိုမိုတိုးတက်ဖွံ့ဖြိုးရေးလုပ်ငန်းများ ဆောင်ရွက်လျက်ရှိပါကြောင်း၊
- ပြည်သူ့ကျန်းမာရေးတက္ကသိုလ် အပါအဝင်ဝန်ကြီးဌာနရှိတက္ကသိုလ်များတွင် သင်ကြားသင်ယူမှုများပြုလုပ်ရာတွင်လည်း အပြန်အလှန်မေးမြန်းဆွေးနွေးခြင်းပုံစံများ၊ ပြဿနာတစ်ရပ်အပေါ် ဆန်းစစ်သုံးသပ်မှုပုံစံများဖြင့် ဆန်းစစ်သုံးသပ်မှု၊ ဝေဖန်ပိုင်းခြားဆောင်ရွက်နိုင်မှု စွမ်းဆောင်ရည်များ မြင့်မားစေရေး သင်ကြားပေးနိုင်ရန်အတွက်လည်း ဤသင်တန်းသည်များစွာ အထောက်အကူပြုမည်ဖြစ်ပါကြောင်း၊
- ဝန်ကြီးဌာနအနေဖြင့် ယခုနှစ်အတွင်း ပြည်သူ့ကျန်းမာရေးတက္ကသိုလ်(ရန်ကုန်)၌ မဟာသိပ္ပံ (ကပ်ရောဂါဗေဒ) (M.Sc (epidemiology)) သင်တန်း ဖွင့်လှစ်တော့မည်ဖြစ်သဖြင့် ယခုသင်တန်းတက်ရောက်နေသူများအနေဖြင့် အရည်အသွေးပြည့်ဝသော အကြံပြုချက်များပေးအပ်ရုံသာမက အဆိုပါသင်တန်း၌ သင်ကြားပို့ချသူများအဖြစ်ပါ ဆောင်ရွက်စေလိုပါကြောင်း၊
- ယခုသင်တန်းတက်ရောက်သူများအနေဖြင့် မေးမြန်းဆွေးနွေးမှုများ ပြုလုပ်ကြစေလိုပြီး သင်တန်းတက်ရောက်မှုကို အကျိုးရှိထိရောက်စွာ အသုံးပြုစေလိုပါကြောင်း။

အခမ်းအနားသို့ တက်ရောက်သူများစာရင်း -

- အပြည်ပြည်ဆိုင်ရာ သက်ကြီးရွယ်အိုစောင့်ရှောက်ရေးအဖွဲ့(မြန်မာ)မှ Country Director နှင့် Technical Lead
- ဆွီဒင်နိုင်ငံ၊ Umea University မှ Professor

- ပြည်သူ့ကျန်းမာရေးဦးစီးဌာန၊ ကျန်းမာရေးလူ့စွမ်းအားအရင်းအမြစ်ဦးစီးဌာန၊ ပြည်သူ့ကျန်းမာရေးတက္ကသိုလ်၊ ဆေးတက္ကသိုလ်များနှင့် အခြေခံကျန်းမာရေးတက္ကသိုလ်တို့မှ တာဝန်ရှိသူများ။

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်းဖြစ်ပါသည်။)